

א. ב. גאטלאבער

## די אסיפה

18 אלטע מעשה, נאר שפאנגל נט 1

עס איז באקאנט פֿון אלטער צייט,  
אז נגידים און אַרעמע לייט,  
וואָס געפֿינען זיך תמיד צווישן יידן,  
זינען איינס פֿונעם אנדערן ניט צופֿרידן.  
א ייד קען זיך פֿאַר אַ ייד ניט בוקן,  
פֿאַר זיין אייגענעם ברודער בייגן דעם רוקן:

— איך מעג זיין אַרעם און דו רייך,  
פֿון דעסט וועגן זינען מיר ביידע גלייך;  
און אפשר האָב איך גאָר אַ טייערע נשמה,  
און דו ביסט גאָר אין גאַנצן אַ טמא —  
עס פֿאַרדריסט דיך אַפֿילו, מעגסט זיך קראַצן,  
אַ יידישע נשמה קען מען דאָך ניט שאַצן.

אַזוי אַ רעדט זיך אַזיין דער אַרעמאָן פֿון אלטע צייטן  
און דעם נגיד שטעכט עס אין די זינטן:  
— דו, קבצן — טראַכט ער זיך — איז דאָס עפעס אַ תירוץ?  
פֿאַר וואָס זאַלסטו ניט האָבן פֿאַר מיר דרד־אַרץ?  
תרבות, שייגעץ! איך האָב דאָך די מטבע,  
ווי קומסטו, עזות־פנים, צו זאָגן אַ דעה?

די מחלוקת איז אַזוי ווייט געקומען,  
אז די נגידים האָבן זיך צונויפֿגענומען

און האָבן זיך געמאַכט איין האַנט, איין ראַט,  
אַרויסצוטרייבן די אַרעמע לייט פֿון שטאָט.  
— וואָס טויגן אונדז די קבצנים, מיר ווילן זיי ניט זען,  
צו אַלדי שוואַרצע יאָר זאלן זיי זיך גיין!

— יא, — רופֿט זיך אַן ר' יאַנקל דער רייכער —  
אונדאי וואָלט אַן אַרעמע לייט געווען גלייכער;  
עס פֿירט זיך אָבער אַזוי ניט אין דער וועלט,  
פֿאַרגעסט ניט, מיר האָבן טאַקע אַ טאַקע י, זי  
קאָסט אונדז געלט.

מילא, דאָס פֿלייש קענען מיר אַליין עסן,  
איר מוזט דאָך אָבער ניט פֿאַרגעסן —  
וועמען וועלן מיר פֿאַרקויפֿן די ביינער,  
אז פֿון אַרעמע לייט וועט ניט זיין קיינער?  
ווער וועט צאָלן פֿאַדאַט, סוויצעטשנאַי סבאַר?<sup>1</sup>  
און וואָס וועלן מיר טאָן, אז עס קומט אַ נאַבאַר?<sup>2</sup>  
אויך פֿאַרגעסט ניט: פֿון זייערע הענט  
רייסן מיר כשרע הונדערט פראַצענט —  
צינד<sup>3</sup> פֿאַרשטייט איר, וואָס באַטייט  
אַרויסצוטרייבן די אַרעמע לייט?  
קלאַפֿן, שלאָגן, ברעכן די ביינער,  
מהיכי־תיתא, דאָס ווערט<sup>4</sup> אַנדך קיינער —  
נאָר אַרויסטרעבן? היט אַנדך ווי פֿאַר פֿייער,  
אַזאַ מעשה וועט אַנדך קאָסטן טייער!

עס איז געבליבן דאָס ניט צו פֿאַרלאַנגען,  
און די נגידים זינען זיך צעגאַנגען.

<sup>1</sup> קהילה־קאָסע פֿון שטייערן אויף כשר פֿלייש וכו', — <sup>2</sup> ליכטאַפֿאַל.  
<sup>3</sup> געמען רעקרוטן, — <sup>4</sup> איצטער, — <sup>5</sup> פֿאַרווערט, פֿאַרביט.

עס איז אַוועקגעגאַנגען אַ צייט,  
זינען געוואָרן געוואָרן די אַרעמע לייט,  
וואָס די נגידיים האָבן געוואָלט מאַכן,  
זיי האָט שטאַרק פֿאַרדראָסן אַזעלכע זאַכן:

„וואָס האָבן די נגידיים אונדז אַ דעה צו זאָגן,  
אַז אויף אונדזערע פלייצעס מוזן מיר אַלץ טראָגן!  
זיי אונדז אַרויסטרענבן? אַ שיינער משאַומתן!  
מיר צאָלן פֿאַדאַט, מיר האַלטן סאַלדאַטן,  
מיר לענדן תמיד אַלע פּרויזשימקעס,<sup>6</sup>  
אונדזערע כעכעכעס שלעפט מען פֿאַר גיעדאַימקעס,<sup>7</sup>  
מיר זאָלן זיך ברענגען, מיר זאָלן זיך בראָטן,  
אונדזערע קינדער נעמט מען פֿאַר רעקראַטן,<sup>8</sup>  
און פֿון די נגידיים האָבן מיר עפעס אַ סך?  
וואָס קומט אונדז אַרויס, וואָס זיי זינען ראַך?<sup>9</sup>  
דעריבער מוז טאַקע צווישן אונדז בליעבן,  
אַז די נגידיים זאָל מען אַרויסטרענבן.“

„ניין! — רופֿט זיך אַן איין אַרעמאָן, אַ געניטער,  
ניין, רבותים, דער פּלאַן איז ניט קיין גוטער;  
די נגידיים קומען צו נוי, איר זאָלט ניט לאַכן,  
ווען ניט זיי — ווער וועט אַ רייטער מאַכן?  
ווער וועט געבן עצות, מאַכן תקנות?  
שטעלן זעקיצעס<sup>10</sup>, נעמען משכנות?  
ווער וועט האָבן רחמנות  
אויף יתומים און אלמנות,  
זיי צו ווייזן אַ שטייגער פּרנסה אַ גרינגע,  
צו גיין אין די הייזער און שטאַרבן פֿאַר הונגער?“

<sup>6</sup> אויספּרעסן שטערען מיט געוואָלט. — <sup>7</sup> שטעצער-חובות. — <sup>8</sup> רעקרוטן,  
— <sup>9</sup> ריפּן. — <sup>10</sup> עקווקוציעס.

און אַז עס וועט אויף יודן, חלילה, קומען רדיפֿות  
ווער וועט זיך סטאַרען? ווער וועט מאַכן אַסיפֿות?  
דרינען שטעקט אַ חכמה אַ טיפֿע,  
נאָר נגידיים קענען מאַכן אַן אַסיפֿה.  
אַן אַסיפֿה! איר ווייסט ניט, וואָס דאָס באַטייט,  
ווייל צו אַסיפֿות לאַזט מען ניט אַרעמן אַרעמע לייט;  
בני דער אַסיפֿה פֿאַרשליסט מען די טירן,  
נאָר נגידיים פֿאַרשטייען דאָס רעדל צו פֿירן,  
און אַז מע מאַכט אַ מאַל אַ קבצן דאָס גליק,  
ער זאָל זיצן בני דער אַסיפֿה און אויגנבליק,  
לאַזט מען אים אַרעמן נאָר מיט דעם תנאי,  
ער זאָל ניט זאָגן קיין דעה דערבני.  
ער מעג זיך טראַכטן וואָס ער וויל,  
נאָר ניט גערעדט: שאַ, שווינג שטיל!  
ער מעג אַפֿילו זיין דער רבֿ אַליין,  
מוז ער האַלטן די צונג צווישן די ציין,  
דאַרויס<sup>11</sup>, ליבע לייט, קענט איר פֿאַרשטיין,  
אַז אַן נגידיים קענען מיר זיך ניט באַגיין,  
די אַסיפֿה זאָל אַנך תמיד שטיין פֿאַר די אויגן,  
וועט איר וויסן, צו וואָס די נגידיים טויגן,  
דעריבער מוזן טאַקע די נגידיים בליעבן  
און מע טאָר זיי בשום אופֿן ניט אַרויסטרענבן.“

אַזוי איז במוספֿם כולם געבליבן,  
מע האָט די תקנה אין פּנס פֿאַרשריבן:  
„חיות, אַזוי פֿון ימים ושנים  
זינען דאָ בני יודן נגידיים און קבצנים.

<sup>11</sup> דעריבער.

מוז מען דאָך וויסן צו וואָס איטלעכער ניצט.  
 פֿאַרשרייבן מיר עס אין פּנקס איצט  
 צום רינסן, צום בייסן, קלאַפּן, שלאָגן  
 און אַלערליי צרות אַריבערצוטראָגן  
 דאַרפֿן אַרעמע לייט אויפֿשטעלן די פּלייצעס,  
 און די נגידים — ניצן אויף אַסיפּות און עצות.  
 מיר מוזן זיי נאַכזאָגן דעם שבח אָן חגיפּה:  
 זיי מאַכן אויסגעצייכנט אָן אַסיפּה! —

עס איז אַפּילו ניט נייטיק זיך צו חתמענען דערבײַ.  
 באַר לאַז זײַן: א יי נ ס. צ ו ו יי. ד ר יי.